

कृषि विज्ञान केन्द्र द्वारा ग्रामीण युवतियों हेतु कौशल विकास प्रशिक्षण कार्यक्रम का आयोजन

कृषि विज्ञान केन्द्र-भारतीय पशु चिकित्सा अनुसंधान संस्थान, इज्जतनगर द्वारा ग्रामीण महिलाओं के कौशल विकास हेतु चार दिवसीय 6 एवं 8 जनवरी तथा 30 से 31 जनवरी 2018 को प्रशिक्षण आयोजित किया गया। इस प्रशिक्षण में प्रेमांजली स्वयं सहायता समूह से संबद्ध 20 ग्रामीण युवतियों को मौसमी सब्जियों जैसे गोभी, गाजार, शलजम, नींबू, अदरक, लहसून एवं हरी मिर्च के अचार बनाना, आँवला का अचार, आँवले का मुरब्बा, सेव के शर्बत बनाने का प्रशिक्षण दिया गया। प्रशिक्षण कार्यक्रम का मुख्य उद्देश्य ग्रामीण युवतियों को रोजगार के अवसर उपलब्ध करवाना था, जिससे महिलायें मौसमी सब्जियों एवं फलों आदि का संवर्धन कर अनेकों उत्पादों जैसे अचार, जैम, साँस एवं स्कवेश बनाकर स्वयं इस्तेमाल करें और बेच भी सके ताकि अपने परिवार की आये में वृद्धि भी कर सके। प्रशिक्षण के दौरान ग्रामीण महिलाओं को दैनिक भोजन में फल एवं सब्जी की उपयोगिता व उसकी कमी से होने वाली बीमारियों के बारे में भी विस्तार से बताया गया। कार्यक्रम में स्वच्छ भारत अभियान एवं पार्थीनियम घास के उन्मूलन से संबंधित व्याख्यान भी आयोजित किये गये।

